

वैज्ञानिक मानव जिज्ञासाओं को दें आयाम

पिलानी. केन्द्रीय इलेक्ट्रॉनिकी अभियान्त्रिकी अनुसंधान संस्थान (सीरी) का 65 वां स्थापना दिवस गुरुवार को मनाया गया। संस्थान संभागार में आयोजित समारोह के मुख्यअतिथि हैदराबाद स्थित आईआईआईटी के निदेशक प्रो. पीजे नारायण थे। उन्होने वैज्ञानिक अनुसंधानों द्वारा देश के विकास में दिए जा रहे योगदान की सराहना की। युवा वैज्ञानिकों से नवीन अनुसंधान के बल पर मानव जिज्ञासाओं को शांत करने की अपील की। विशिष्ट अतिथि के रूप में बोलते हुए बिट्स वीसी प्रो सौविक भट्टाचार्या ने बिट्स तथा सीरी संस्थान से जुड़ी जानकारी दी। समारोह की अध्यक्षता करते हुए सीरी निदेशक प्रो शांतनु चौधरी ने सीरी संस्थान में वर्ष भर में किए गए वैज्ञानिक अनुसंधानों की जानकारी। प्रो शांतनु ने संस्थान के वैज्ञानिकों



पिलानी के सीरी संस्थान के स्थापना दिवस कार्यक्रम में उपस्थित लोग।

द्वारा खगोल विज्ञान, रक्षा सेवा, औद्योगिक क्षेत्र तथा आम जन के हितार्थ समय समय पर किए गए अनुसंधानों को रेखांकित किया। इससे पहले सीरी विद्या मन्दिर की छात्राओं ने सरस्वती वंदना की प्रस्तुति दी। खशबू, ऋचा, सुरभी गौतम एवं ऋचा पारीक ने अतिथियों का स्वागत किया। अतिथियों ने संस्थान की वार्षिक पत्रिका का विमोचन किया। कार्यक्रम में संस्थान में लम्बे समय से सेवा कर रहे वैज्ञानिक कमलजीत रांगडा,

संतोष बाडेटिया, धनश्याम दास सहित को अतिथियों ने सम्मानित किया। संस्थान के वरिष्ठ वैज्ञानिक डा. राजसिंह ने आभार जताया। कार्यक्रम में विद्या विहार नगर पालिका चेयरमैन डा. आरपी पारीक, संस्थान के पूर्व निदेशक डा चन्द्रशेखर, बीईटी निदेशक जनरल एसएस नायर, डा एस अली अकबर एवं डा. रामप्रकाश सहित संस्थान से जुड़े लोगों ने भाग लिया।

